

বাৰীমচা

হাৎপা

সুশ্ৰেয় ইবোমচা, কৈশামপাৎ

লমজাউ খোঙনাংলোহা মথোঙদা সি আৰ পি পাৰ্গোনেল অনী তাদুনা লৈৱে, নুপী অমনা থাঙনা থিল্লগা হাংলৱনি।

থোইবদি ফমুংগা লোংনা হীপ্ৰগা লৈৱি। মমীং অমুক পাঙথোকই, অমুক উইশিলি। অমুকী পুং ১১ তাবৰনি। হৌজিক ফাওবা থোইবা মচীন ময়া শেংডি। লমজাউ খোঙনাংলোহা থোইবগী লেকাইদগী লেকাই মঙা-তৱক লাৱ্ৰগা লৈবা মফমনি। নুংশিগী মপামদগীনা লেকাই অটোবা অনী-অহম মথোয়ামোমদা চঙ্ৰিল্লগা লৈবনি। মফম অসি থায়নদগী লাইফমনি হায়নৱৰুগসু থোইদোকো কিনা তৌনৱকথিদি। নোংপোফ্ৰোমদসু নোংপ্ৰোমদসু লৌবুক ময়াল্লা পাল্লা শাংনা শব্দেকাশ্ৰি। লৌবুকী ঙমখৈদা নেমতক নেমতকপা চীংদুম পৱেং পৱেংনা লানবুংগম ইকোয় কোয়শিলি। নোংচুপ মায়কৈগীদি চীংদুম থোইনা যামদে, শীংশাং ওইনা শব্দেকাশ্ৰি। অৱাংলোমদা, সোৱোক অটোবা, ইফাল তল্লা খুল্লক য়ুমক মথং মথং ফাও-ফাওনা থেঞ্জা খোয়না চংশ্ৰি। মথারোমদনা পাংলম লমখায় যৌননবা চুমত্ৰিং হাইথ্ৰি। সোৱোক অটোবসিগী ময়য় ওইৱপ্ৰা সনা খোঙনাং অনী খল্লগো হৌৱি। মফমসিবনি লমজাউ খোঙনাংলোহা হায়না খঙনিৱবসি।

থা অনী-অহমগী মমাঙদা খোঙনাংখোঙ অসিদগী য়ুশ্ৰোণ তৱামুক অৱাংলোমদা চংখংলগা ভাৱতকী লাম্বীগা নহাৱোল কাঙবু অমগা নোংমৈ কাপুথি। অশোক-অপন, শিবা-খোংপদি কৰা য়াওনাথিদি।

নোংমৈ কাপুথিবা নুমিঙদগী চয়োল অমঙগা লৈৱগা খোঙনাংলোহা লাই থোকৎ হায়দুনা ৰা-ৰা লাউৱনকই। নুপী ময়াম লৈ-শু, হৈৰুক-হৈৱা পুৱদুনা খোঙনাংখোঙদা কংনৱথি। নুশাশিংসু য়াওৱকই। য়েংথবা খোঙনাং মউদা ইবুথৌ পাখঙবা শাফোঙলে হায়দুনা মায়কৈ কয়াদগী খুৱুৰা লাৱ্ৰখি। নুমিৎ তাশিল্লকপা, সন্ধ্যাগী মতমদগী ইবুথৌনা শাফোঙলকই হায়নৱৰুপদগীদি নুংখিল নুমিদাংৱাইৱমদগী মী ইনবা হৌৱাক্ৰে। নোংমা নীনিগী মতুংদগীদি শাফোঙলিবা ইবুথৌ পাখঙবা নংভে, ইবুথৌ লমজাউ নিংথৌনি। ইকুই কুইদনা ওইথবা খোঙনাংখোঙদা ইবুথৌ লমজাউ শাফনী লাইৱেসমসু শাফোঙল্লগনি অমুক হায়নৱৰু। ৰাফমসি মখা লেকাইৱোমদগী থোৱকপনি। অৱাং লেকাইগী মীনিদি পাখঙবনি হায়।

থংনবা লেকাই অনী লাইফম মুৱৱক্ৰে। খুং থোক্ৰ ৱক্ৰে। অদুদগী ইখঙ খঙহৌদনা ইবুথৌ শাফোঙলকথিদি।

লাইৱিক হৈবা, সাইস তৱকপা অহল্লোন, নহাৱোল খৱনিদি- ‘কদায়দগী লাইনো, মঙাল থোকপা মাইক্ৰোওগানিজম খৱনা থোকহনবনি’ হায়। মথোয়গী ৱাদু খৱনদি য়ানীদে। লাইনি হায়না অদুম থিলি। খবদা নভে, কৱিঙগা অমা শোয়দনা থোৱক্ৰগৌৱি হায়না য়াল্লা কিনি। নুমিদাং ওয়া ওয়া ময়ুমা হজিমে, মচা মশু খোমজিমে।

কিৱৰা, নুশা থীনৱদু কোৱৱৰুবা কাউনৱৰুবা মতমদনি খোঙনাংখোঙ অসিদা সি আৰ পি অনী হাংলৱনি। সি আৰ পি অনী শিৱগা লৈৱশ্ৰে হায়বসি মথং মথং তানৱকপদগী অকোয়ৱদা তাৱিবা লেকাইশিংগী ইমুং পুন্মক লানগায়দুনা চেমশ্ৰে।

খোঙনাংখোঙ অদুমজুদা নুপী অমনা থাঙনা থিল্লগা হাংলৱনি, অমনা বেজী থঙ্কনা অমনা থৈনি নোইদুনা লৈৱিঙেদা নুপীদু চঙ্ৰিশনশ্ৰেগা ইখঙ খঙহৌদনা থাঙ অমা শংভেৱৰুগা চক চক থিনজিল্লৱনি। অসুয়া হায়নৱৰুদগী ঙাইহাক লৈৱগদি, খোঙনাংখোঙমজুদা হাংলৱা নভে, লৌবুতা হাংলৱনি অমুক হায়নৱৰু। কুইবা নভে, লেকাই অমদগী অমদা লান্দিঙে থৌদোক অসিগী ৱাৱী পৱীং হোংলকই। অমনা নোংপোকথবা

লৌবুক মপান শব্দেই পৱেং অমা ৰাংনা হৌৱিবা, সোৱোকো থংনবা মতেজুগী নুংদনি, অমনা সোৱোকী নোংচুপলোমদা কুথাপ অমদি চৱোৎ পদ্বী য়াল্লা হৌবা মোংশোং ওইনা তৌবা লৌবুকী চিলাইদুনি। থাঙনা থিল্লৱদু মবুতা নভে, খোঞ্জেল পীকথনা হায়নৈ, ফিনুংদনি, ফিনুংগী হকচাং ককথংলৱনি। লেকাই অমদগী অমদা যৌৱকপা মতমদদি লমজাউ লাইৱেইনা মেংলগা হাংপনি হায়নৱকই। লেকাই লানবা খুদিংগী পাউগী শক্ৰোন মথং মথং ওনজি। মসিদা হোংড্ৰিবা হায়ববু সি আৰ পি অনী শিৱশ্ৰে হায়বসিদনি। অশিবা হকচাং মনাভা মশা মশাগী নোংমৈ অদুম লৈৱট্ৰি, লাইনা হাৎপা শোয়দনা ওইগনি, মসিমসু য়াল্লা থাঙনা ঙাঙনি।

থোইবদি পাউ অসি হৌজিক ফাওবা তাদ্ৰি। অমুকী পুং ১১ তাবৰা ফাওবা ফমুদো লৈৱি। মহাক মশাগী পুৱীং ঙৈৱোমুদা ঙৈৱাক্ৰি। নুংশি চংশ্ৰে। ঙৱাং নুংখিল পুং ২ তাবৰপা অদুৱাইনা চংখিবনি। চংলমদায়দা হায়ৱমথি, “ঐ চংলগোকো।”

মাগী পাউ খুম ঙাইথদনা ইমুংদগী থোকথি। থোইবনা হায়নীংথি, “চংকনু, কৱিগী চংকদৌৱিবনো?” ৱাই অহমখকসি মচীনগীদি থোৱকথিদি।

শেল ফংদবা য়াল্লা কুইৱে। মথোয় অনীমক হয়াৱ সেকেন্দি ৰুৱলগী পাট তাইম লেকচৱৱনি। চপ চানা মী ঙাইনা ফংৱিবা তোলেথু ফবা নভে, মমিৎ ওইনা অৱালম খজিক খজিকঃ ফংৱনি। মদুসু ফংলক্ৰবা থা মঙা শুৱে। মৱিপুৱ য়ুনিভৰ্চিটাদা খঙনৱকপনি। এম এ হেক লোয়বগা লুহোংথিবা নভে। লুহোংথিবদি থা ৮ তমক ঙাইৱি।

থোইবা মথঙনা মবুকীংথা খঞ্জবা নভে, লেকাইগী মী পুন্মক্ৰা হায়নৈ, নুংশিঙমা মশক ফজবী মৌ লেকাইসিদা লৈৱি। মবুক মথাউসু ফে, ইইং, তপ্পী, মখোল মৱা নুংশি। মিংগা শক্ৰা য়াল্লা চনি। ইকাইথীবা নুংশিদু থোইবগী মফমদদি ইকাযবা খৱা খৱা থাদোকচৱক্ৰণীনি। মাগী হকচাংগী ফজববু থোইবগী মমীংতা অসুম উৱকই, হেমা হেমা পাম্ভুৱকই।

হৌজিক কৱি তৌগনি? মহাক চংশ্ৰে। মহাকপু অমুক কৌশিল্লগা? মীনা কৱি হায়নগনি? মসিব মহাকী মৱাল্লা? মৱাল লৈৱক্ৰসু মহাক ইজ্জৎ মাঙ্ডবনি।

থোইবা ফুক হৌগৎতনা ফন্মী, খুংতুম তাশীন্দুনা মোম্পাভা শাফু কমা খাজিৱি, হমা হমা খাজিৱি। মকোক নোহুৱগা শূৱ ফুইনা ফুইনা হোল্লি। খল্লকই, শোয়দনা য়াওগনি, ঐ শোয়দনা য়াওগনি, অমতং ওইৱবসু হাংলৱগা শিৱবসু শিগনি। ঐসে হাংশ্ৰবনি। ঐ শিৱবনি, অমুক্ৰা হমা শিৱদা কৱি কায়বগে? লমন খুয়দা মথায় থাখিবা কৱি কায়বগে? পাঙববা মীনা চাম্ৰক হমা শি হায়ৱগদি, ঐ চাম্ৰক হমদি শিৱৱেই। মসিগী মমাঙদা নুংশিগা অমুংভেদি উনৱমগে। মহাকী মৱাল কৱিমতা লৈতে হায়ৱমগে। মহাকী মৱালবু কৱিনো? মহাক মশানা ইজ্জৎ য়োনথিবা নভে। নমদনা ইজ্জৎ মাঙ্ডহনবিথিবনি। মসিবু মাগী ইজ্জৎ মাঙ্ডবনি হায়বা চুৱা? ইজ্জৎ মাঙ্ডলিবসি মহাক্ৰা লমচং য়াওৱবিশুংৱা? মশাগী ইজ্জৎ থমদনা মথোয়না ঙগা মফমদাদা নমজা নমথেক্ৰিৱা মথোয়ব নংৱা তশেংনা ইজ্জৎ মাঙ্ডলিবদি? ইকাযফম থোক্ৰিবসি কনানো? নুংশিগা কৱিগী ইকাযফম থোকপগে? ঐনা কৱিগী ইকাযফম থোকপগে? ঐনা ইকাযৱিবসি কৱিগীনো?

লোংনা দোং অমুক হীপথে। খুংতুম অনীদু কমা কমা তাশীল্লি। হৌজিক, ৱাওথিবা নভনা অতোপ্লা লৰী লৈতে। নুংশিগা অমুংভেদি উনৱমগে। “নহাকী ইজ্জৎ কৱিমতা মাঙ্ডে”, হায়ৱমগে।

নুমিৎ মহাজি ময়াদ লৈখিদি, নোংমৈ কাপুথি হায়বা নুমিৎত। কাপুশ্ৰবা মতুংদা য়ুম খুদিং চঙ্ৰুদা সি আৰ পি গা আৰ্গিনা ইমুংগী পোং-চে পুন্মক সলাক

শানা চাইখাইৱস্মী। মী কয়াবনা মশা শোকপমথৈ ফুৱমথিবনি। মমল য়ায়া পোং-চেদা নভনা য়ুমদা থমজবা শেল কয়া কয়ানো খঙ্ৰুদা মাঙ্ৰনি। থোইবনা হক্ৰপা মতমদা ময়ুমা চঙ্ৰা য়াখিদি, লেকাই অহম-মৱিকম সিফাই ময়াল্লা কোয়শীন্দুনা লৈৱমথিবনি।

নুমিৎ হুশিগী তুংদা ময়ুমা চঙ্ৰা ফংখি। নুমিৎতুদগী ঙসি ফাওবা থোইবা মশাগী পুৱীং ঙৈৱোমুদা ঙৈৱাক্ৰবকি। ইমুংগী মী পুন্মক মঙ্ৰুপদা ঙায়ৱিবঙম লৈৱক্ৰি। ইমুংগী মী হায়ববু মথোয় মৱিকথনি, - থোইবা, মমা, নুংশি অমদি থোইবগী মনেহল মনিশং। কনানা কনাবা কৱি হায়ৱগদে খঙনদনা চিকপক চিকপক পঙ্ৰুদা লৈৱক্ৰি। থোইবগা নুংশিগা কৱিমতা হায়নীংঙাই লৈতবঙমই, মীংকা মীংকদি য়েইনে অদুগা অমুক হেজা লুকথনে।

থোইবনা খাঙৰা ঙমত্ৰিবসি থোক্ৰিবা থৌদোকু খক্তসু নংশ্ৰি। নুংশিগী মতৌসুনি। মহাক নুপীনি, থৌদোকুনা চেমৱিবসু মহাক্ৰি, লুহোংলকপা চহী ফাড্ৰিবনি অদুবু মহাক কপ্তে লাউদে। য়ুমগী তৌগদবা থবকসু কৱিমতা তৌদে, স্কুলদসু চঙ্ৰে, ৱা কৱিমতা ঙাঙদে। থোইবগী মনেহলনা কৌশিন্দুনা চক্তি চামিমে। মহাক চাক নীংথিবা চাৱা চাৱা চাৱা থোইবনা থক হংলুদে। থনবমথৈ খল্লৱগা হেজা হায়নীংথি, “নঙ নপামদা লৈক্ৰোৱা।” অদুবু হায়বদি অমুকপাও হায়খিদি। য়ুম অসি থাদোক্ৰুনা নুংশি চংখিগা হায়বসি মহাক মশা ফাওবা খঙজদবা, মহাক্ৰা কিজবা অমনি। নুংশিগা সূম লৈমিল্লগা? মসিসু মহাক্ৰা কিজৱিবা অমনি।

ঙৱাংদি নুংশি চংশ্ৰে। “কদায়দনো চংকদৌৱিবনো?” হংহৌদে। মপামদা চংলমগনি। মপামদগী কৌথোক্ৰগা মথোয় অনী তুমিমা চংমিল্লৱদি? খুৱায়দৱা, ৱাংথদৱা, শাওখুংৱা কদায়দনো অমদা লৈমিল্লৱদি? মফমদদি মথোয়বু কনানসু খঙদবা লৈতে। ইজ্জৎকী ৱাদি? মাগী ইজ্জৎ কৱিমতা শোঙে। হকচাংদি শোকথি। হকচাংৱৱা থমোয়ৱৱা হেমা লুনা লৌগদৌৱিবদি? হকচাংদি অৱায়বনি, থমোয়নি মমল য়াৱিবা। মী কনানা ময়ুম পাল্লৱবী কনাবু লৌদুনা লৈমিমে, পুসি চুৱা লৈমিমে। পুৱেৱনা ঙাঙ্ৰৈৱা অমুক হমা অদুম লৌশিৱনি। কুতিগী মচা অহম তোঙান তোঙানবা নুপা অহমগী মচনি, পাঙ্ৰী মচা অমতা নভে, অদু ওইৱবসু কুতিগা পাঙ্ৰী কায়নদনা অদুম লৈমিমাথি। ঐগীদি মদুমকসু নভে। নুংশিগী মবুতা ঐগী ইচা অমা য়াওশ্ৰে। য়াল্লা শেংনা লেশাবী ওইনা লুহোংলগা ওইথিবা ঐগী ইচানি। নুংশিগী লমচংতা অমকপা কৱিমতসু লৈতে, ইচা অদু অদুম মৱাইবক থীহল্লৱা? অঙাদুগী মৱাল কৱি লৈৱগে? হোৱেল নুংদামক নুংশিবু কৌৱৱগে। কদায়দনো অমা লৈমিল্লৱগে। মসিনা ঙুইদগী চুপ্পী। মৱাল কৱিমতা লৈতবা ঐগী নুপীবু, ঐগী ইচাবু ইছোকপ কৈদৌঙেদসু অচুৱা ওইৱেই। ঙসিমক নুংশিগা ঐগা কদায়দনো অমা চংমিল্লগে।

থোইবা ফমুংদগী কুখথৱক্ৰে। মমায় মমীং তাথোক্ৰগে নীংদুনা মখাঙ থাংসে হেক তৌৱকপদা অমা হোংচিল্লকই। শূৱ থাবেং-থাবেং হোল্লৱনা হায়ৱে, “ইবুভেঙা, নফি প্ৰপ প্ৰপ হোংঙ। হৌজিকমক চংশ্ৰে নঙগী মাংমথোয়দা। ঐথোয়গীদা থনা লাকহৌৱে হায়।”

থোইবা ইঙক ওক্ৰা মমাদা য়েংদুনা লৈ। “ইহানা হায়ৱিবসি নঙ ৱাখল তাদ্ৰা? নফি হোংঙুনে, থীনবা য়াড্ৰনিনে, যৌৱকননা হাল্লনিনে নঙবো। নুংশিগা সি আৰ পি অনী হাংতোক্ৰে হায়বসি খঙলবা নংৱা?”

থোইবা, ইঙক ওক্ৰা মমাদা অদুম য়েংদুনা লৈৱি। (মণিপুৰী শোৰ্ট ষ্টোৰি সোনাংটি, ইম্পিগাৰী সিলভৰ ছুবি সিলেব্ৰেশন সোভিনিয়ৱদগী)

তাবুনুংদগী

ঙসিদগী চহী ৪০। ৫০ গী মমাঙদা থৌদোক-ৱাথোক খুদিংমজ্ঞা অৱাংবা ৱা নংৱগা উ মথজ্ঞা মাইক পাল্লগা লাওনা-লাওনা ঙ্টশৈ ডিঙ্ক ৰোকোৱৰ্তগী থোংবা চংনৱস্মী।

মতম অদুদা য়াল্লা তোয়না থোংথিবা ডিঙ্ক ৰোকোৱ অমদি খুৱাইজম ফুলেন্দ্ৰনা শৈৱেংবা, অৱিবা শ্যাম শৰ্মনা শৈৱাংবা অদুগা অৱিবম শ্যাম শৰ্মা, অইহেম বুদ্ধচন্দ্ৰ, অয়েকপম কমলা অমদি শগোলশেম ৱিতাগা পুনা শকপা লেবাক্ৰীংবা ঙ্টশৈ “অনৌবা য়ুগকী অনৌবা আশা পুদুনা” হায়বসি। হৌজিক ফাওবদা তাবদা নৌদুনা লৈৱিবা ঙ্টশৈ অসিগী ঙ্টশৈ ময়েক ঙসিগী ওইনা তাবুনুংদগী লৌখংচৱি।

অনৌবা য়ুগকী অনৌবা আশা পুদুনা

অনৌবা য়ুগকী অনৌবা আশা পুদুনা লাক্ৰো নহাৱোল লাক্ৰো নহাৱোল শেৱসি অনৌবা সংসাৱ।।

অৱিবা ৱাখল অমনবা ফিজেল চাক্ৰসনু মতমগী লৈমেনা অৱিবা ইতিহাসকী চিতাগা লোয়নাম। অনৌবা য়ুগকী... অৱিবা মৱদগী অনৌবা ময়োল চোংলকপা বসন্ত খুদিদা মালেম নৌনা মালহৌনবা মপুগী য়াখনি তাইবঙগী পথাপনি। অনৌবা য়ুগকী।।

অনৌবা কোৱৌগী অমেঙবা মশেক্ৰা কংহক্ৰে তপা তপা পিৱানো চোংলৱা ইমাগী মায়খোঙ অনৌবা য়ুগকী... শৈৱেংবা ঃ খুৱাইজম ফুলেন্দ্ৰ শৈশকপশিং ঃ অমেচৰ আৰ্টিষ্ট এমোণিয়েসন, ৱপৱাগ ডিঙ্ক ৰোকোৱ ঃ অৱিবম শ্যাম শৰ্মা, অইহেম বুদ্ধচন্দ্ৰ, অয়েকপম কমলা, শগোলশেম ৱিতা

মণিপুৰী পাট্ৰে - পাউৰৌ, পাউতাক

- * **‘ক’ ফাওবা খঙদবা।**
 - লাইৱিক ময়েক চংভে।
 - মীব কৱিসু খঙদ-হেতবগী মওণা কৱেৱবীবা।
- * **ককশাবী শাবা মীব অফবৱা।**
 - মথৌ লৈতনা অমদসু অমদসু খংননবা শাওননবা শীবা অফবা মী নভে।
- * **ককশাবী মনবা কাচং কাচংগনু মই চাৱোই।**
 - মীফংতা ওইবা কাৱবা লৈতে।
- * **ককচেং নোংমৈ থৌ**
 - অপঙবা অশোনবা মীনা থৌনা ফুদোকপা।
- * **ককচেং উদৰী তাদুনা শিবা হৌনদে।**
 - পীকপা য়াংবগী কাৱবা।
 - ওইথোক্ৰাইদবা থবক।
 - মনাংকী ওইবা থবক।
- * **ককচেং কোকচাওবীগা চপ মাৱবা।**
 - অৱগা অমগা উয়ুদুনা মতম লেছোকপা, থবক তৌবদা থোইজদেবা।
 - মতমগী মমল খঙদবা মী।
- * **ককচেং য়াল্লা থোকই নোং লৈ।**
 - ককচেং য়াল্লা থোক্ৰবদি নোং য়াল্লা অগনি হায়না মৌতেশিংনা থাঙনে।
- * **ককচেং মথু নোংদোন চহু নি ৱেংপা (হায়বা)**
 - কাৱদবদা মৌৱে য়েংপা।
- * **ককচিনো ফনা কেদুনসু নোংমদি মনৱনি।**
 - ফনা কেৱবসু মশক থোক্ৰবা।
 - মনাং থাথোকপা ঙমৱনি।

খোমজিনবাঃ ডা. লৈশাংথেম তোন্দোন

চনক্য নিতি

- নিংথৌ, লমচং নাইদবী, যম, মৈ, হুৱানবা, অঙাং, ডিঙ্কাৱি অমসুং গ্ৰাম কটক (মী, শা, উচেক্ৰটোবা ফুংহল্লগা কুইশীনা মী) নীপান অসিদি অতোপ্লগী অৱাৰা খঙদবনি।
- অহল ওইৱবী, কৱিগীনো হছনা য়েংলিবা? লৈমায়দা কৱি তাভবগে? হায় অপঙবা (ঐগী) নহা ওইবগী মুক্তা মাঙ্ৰে খঙদবৰা? লিনশিংনা ননাভা লেফুসু, নাই য়াদবা ওইফুসু, তিঙ্কা পাদুনসু, পঙশদা শাদোক্ৰুসু, লৈমায় তেইনসু, থোইদোকপা অমা লৈৱক্ৰসু, ননাক চঙ্ৰুদাদবা ওইফুসু হে কেতকী, ননাক মতম ওইৱগা নভু থাইনা জিৱিৱই। (অদুঙা) ঙণ অমজ লৈবদা দোষ ময়াম মাডবনি।

হন্দোকপাঃ ককচিংতাবম ব্ৰজমনি শৰ্মা

মণিপুৰী পাউখোং

১. অপায়বা শা-
২. ঙপাকথকী ফৌৱা-
৩. উনাইদবা শীং-
৪. কাৱ-নাছ, কাৱ-নাছ-
৫. ক্ৰক খুনমথী-
৬. থুইদৈ য়াবে-
৭. চাৱ ফাই চাৱ ফাই-
৮. তাংবদা কানদবা-
৯. থাৱ ফুক থাৱ ফুক-
১০. থেগাংদা ফাইবা-

পাউখোংশিং অসি মথংগী নোংমাইজিংগী লমায় অসিদা কোঙদোকচগনি।

মমাঙ নোংমাইজিংগী (২৭-০১-২০১৯) পাউখোঙ কোঙবা

- ৩৩০. ৱা অমসুং ৱা ককথংলগা সৱল মথোঙ ওইনা য়ুবে।
- ৩৩১. আলু-য়োংচাক ইৱোনবা।
- ৩৩২. য়োংখমদা ফি শাৰা।
- ৩৩৩. য়ুম।
- ৩৩৪. থবী।
- ৩৩৫. চুদোন।

কাল-ৱানি খঙজীনিবিসু

- * **মমা ওইবীশিংনা খঙজীনিবিসু (ঘ)।**
 - পীক্ৰিবা অঙাংদি পোংশকী মমি হায়বা জাংমথৈ মমীংতা উহন্দুনা খঙহনবীবা তঙাইফদে। অয়ক নুংখিল মতমদনা নুমিৎকী মঙালদা তাবা পোংশকী মমিশিং, নুমিদাংদনা থাউমৈগী মৱৱমদা তাবা মমিশিং শক্তাপীদুনা খঙহনবী। মপুসিগী ওইনা অমম-অথেঙদা কিগন্দবা মীওই হায়বদু শোয়দনা ওইৱক্ৰনি।
- * **মশল (হকচাংগী তোংশা) দা চীকপা-নাবা তৌৱক্ৰ বদি?**
 - হকচাংগী তোংশা (মশল) দা চীকপা-নাবা তৌৱক্ৰ বদি নোংমাংথা অটৌবগী মনা ঙশিংদা ফুত্ৰোকপীৱগা চিক্ৰি-নাৱিবা মফম অদুদা থোয়িগু?
- * **মহী শৌথংলকপদা পাথহনবীৱোই হায়ৱবদি?**
 - কোন অটৌবা নংৱগা মচাদা চাক-এঞ্জাং থোংবা, চা-শাগোম লোনবনীংবগী শৌথংলকপদা উনা-উনা খঙনা-খঙনা নংৱগা খঙহৌদনা পাথৱকপগী থৌদৌসি থোক্ৰনীংগ্ৰেসু ইথোঙি-থোক্ৰনিবা ঙাঙনি। পাথহনবীৱোই হায়ৱবদি মহী শৌহনবীৱিবা কোন অদুগী মচান ময়াই চপ-চানা উগী নংৱগা ৱাগী খাৰৈ
- * **মীংপানা মশুপ-মশুপ শূপচিল্লক্ৰ বদি?**
 - মীংপান অকোয়বগী মক ওইবা মথা থংবা শক্ৰুতা মশুপ-মশুপ শূপচিল্লক্ৰ বদি খুংনা কৈদৌনুদো নোইবিৱগনু- কায়না মকক মকক কক্ৰা থবী মচেং খৱা নংৱগা অঙ্ৰেবা ঙশিংনা লুপাথোক্ৰবা চা মনা খৱা থৌৱাং তৌৱিৱগা, হীপ্ৰগা মীং উইশিনবিৱগা থবী মকক নংৱগা চা মনা অদু মীংথক অমসুং মীংপানগী অকোয়ৱদা মিনিট ১০-২০ হেক-হেক থবী।
- * **মীংপানা মুশিল্লক্ৰ বদি?**
 - চহী লৈশিল্লক্ৰপদগী নংৱগসু মীংপানগী অকোয়ৱদা মুশিল্লকপা, খুইজিল্লকপদগী ঙক্ৰথোকপীনবা, য়েৱম অইবগী মমুং নভবা মহীনা মীংপান অকোয়ৱদা তৈশিনবিৱগা ক্ৰক-ক্ৰক ফাজিনহা কশিল্লহনবী, অদুদা য়াল্লা ঙবী ঙশিংনা থাদোকপী। থৌং অসি চাংনহিনা অসুম তৌৱিৱবদি চহী মতাং লৈশিল্লক্ৰপদগী মীংপান মুশিন-খুইজিল্লকপা ওইৱগসু ফনা য়াল্লা শাফহল্লক্ৰনি।

(খুংনচ লক হমা পুথোক্তনা কোপী লিগীং কয়া য়োনথৱা সনথোঙ পৱিকেশনগীদমক মণিদ্ৰ কোপমনা খোমজিন্দুনা ফোঙবা লাইৱিক “কাল ৱানি খঙজিনবিয়” দণী লৌথোকচবা)

শৈৱে

নাচলনা চেনবা

- এলাংবম ধনঞ্জয়

হেল্লোইনা পুদুনা, ৱাখল ফৈদুনা অফবসু তাদে, অচুফসু লৌদে। লেকুংতা হাল্লী ফমুংনি হায়দুনা তিনথোক থোংবা চাই হাওনা চাই ঙনপ থোংবা অহাওবনি হায়না। কৌৱবসু খুমদে, নাদা তাদনবা উচলাচন্দুনা কিবদগী, লাউবদগী, ফৈবদগী নাচল পাইবা হেল্লোইনা চেঞ্জি। ময়াই কাবগী নাচলনা চেঞ্জি পুসি লনো তংলবা তেলঙ্গাঙম অৰ্থ খোক্তনা মালদো পাইৱি। উতোদা, ৱাতোদা পল্লৈ লৈশিন্দুনা লৌখবা ঙমদনা অৱাংবদা পাম্ভুবনা, পামজবনা লৌখনবা হোংনৈ, অৱাংবা কাদুনা, ৱাশাং পায়দুনা, মপাং কৌদুনা, অৱেয়া তাৱে, মচেং মচেং শেগাইৱে। হৌনা, নুংশিগা খোংঙ মৌইবুদু নাচলনা চেমশ্ৰবদ তানবা, কমা য়েয়ু কমা খিংঙ পুং ৰাল খিংদুনা। নাচলনা চেনবা ওইৱবদি তাগনি, খঙগনি মমিৎ পাংগনি, থোৱক্ৰনি লান্দিগী তংশ্ৰবা তেলঙ্গাদু শেগাইৱিঙে লোকচহৌ।

হে মীওইবা

- পাউম প্ৰেমিলা

তাইবঙ লৈকোলসিদা থৱায় পানবশিংগী মৱজগী হে মীওইবা নভনা অথেইবনি।।

মী ওইনা পোক্ৰবদি খনগদবনি অফবা ৱাখল তৌগদবনি অফবা থবক হৈগদবনি কথোকপা শেংগদবনি পুক্ৰেলে ঙিগদবনি পুক্ৰেলে চাউনা ঙমগদবনি থৱায় পানবশিং নুংশিবা থাথোক্ৰবনি হছবা মীংয়েং খনগদবনি ঐথোয় অমত্তনি।।

ঙশ্ৰোই কনানসু পুসিদা কাইৱক্ৰবা থকশি খাশি ঙমত্ৰবা অফ-ফঙগী ৱাখল ঙাংত্ৰবা অফবা ৱাইহে ৱাতা তোল্লবনি শজিক চাবা থৱায় কয়াদগীসু হেমা।।

থিবা ফংডি